

သင်္ဃန်းကျွန်းပြည်သူ့ဆေးရုံကြီး (၆)ထပ် ဆေးကုသဆောင်သစ်ဖွင့်ပွဲနှင့် လှူဒါန်းပွဲ
အခမ်းအနားအစီအစဉ်တွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်
မိန့်ခွန်း ကောက်နုတ်ချက်

သင်္ဃန်းကျွန်းပြည်သူ့ဆေးရုံကြီး၊ ရန်ကုန်

၂၀၁၉ ခုနှစ်၊ မတ်လ (၁၆)ရက်

- သင်္ဃန်းကျွန်းပြည်သူ့ဆေးရုံကြီးဟာ လူနေထူထပ်ပြီး အချက်အချာကျတဲ့နေရာမှာရှိတဲ့အပြင် ပဲခူး၊ ဧရာဝတီ၊ မကွေး၊ မွန်၊ ရခိုင်ပြည်နယ် အစရှိတဲ့ တိုင်းဒေသကြီး/ပြည်နယ်များမှ လူနာများ လာရောက်ဆေးကုသမှုခံယူကြပြီး ပြည်သူများ အားကိုးအားထားပြုကြတဲ့အတွက် အခုလို (၆)ထပ်ဆေးကုသဆောင် ထပ်မံတိုးချဲ့ဖွင့်လှစ်ခြင်းဟာ ပြည်သူများအတွက် အလွန်အကျိုးရှိပါတယ်။ (၆)ထပ်ဆောင်သစ်ကြီးကို ဘဏ္ဍာငွေကျပ်သန်းပေါင်း (၃,၂၈၈) သန်းကျော် အကုန်အကျခံဆောက်လုပ်ခဲ့ခြင်းဖြစ်ပါတယ်။
- အခုလို ဆေးကုသဆောင်သစ်ကြီး ဖွင့်လှစ်နိုင်တဲ့အတွက် ပြည်သူများအနေနဲ့ ပိုမိုကျယ်ဝန်းသန့်ရှင်းသပ်ရပ်တဲ့အဆောင်သစ်ကြီးမှာ သက်တောင့်သက်သာနဲ့ ဆေးကုသမှုခံယူနိုင်ပြီး ကျန်းမာရေးစောင့်ရှောက်မှုပေးသူများအနေနဲ့လည်း ကျယ်ဝန်းတဲ့ကုသဆောင်မှာ လုပ်ငန်းဆောင်ရွက်ရတဲ့အတွက် ပိုမိုအဆင်ပြေချောမွေ့ခြင်း စတာတွေအပြင် များစွာသောအကျိုးကျေးဇူးများ ရရှိနိုင်မှာဖြစ်ပါတယ်။
- ဆေးရုံကြီးတည်ရှိရာရပ်ကွက်မှာ နေထိုင်ကြတဲ့ပြည်သူများအနေနဲ့ ရန်ကုန်ဆေးရုံကြီးသို့ သွားရောက်ဆေးကုသမှုခံယူရန်မလိုတော့ဘဲ ဒီဆေးရုံကြီးမှာပဲ ဆေးကုသနိုင်ပါတယ်။
- အရင်က ဒီဆေးရုံကြီးကို ခုတင်အဆင့်မြှင့်ထားပေမယ့် အဆောက်အဦများ ထပ်မံဆောက်လုပ်မပေးရတဲ့အတွက် ဆရာဝန်၊ ဆရာမ၊ ကျွမ်းကျင်ပညာရှင်များအားလုံးအတွက် လုပ်ကိုင်တဲ့နေရာမှာ အခက်အခဲများရှိပါတယ်။ လူနာများအနေနဲ့လည်း အခက်အခဲဖြစ်တဲ့အတွက် အခု (၆)ထပ်ဆောင်သစ်ကြီးကို ဦးစားပေးအနေနဲ့ အမြန်ဆုံးအကောင်အထည်ဖော် ဆောက်ရွက်ခဲ့ခြင်းဖြစ်ပါတယ်။
- အခုလို ကုသဆောင်သစ်ကြီးဖွင့်လှစ်နိုင်ဖို့ စတင်စီမံကိန်းရေးဆွဲစဉ်မှ ဖွင့်လှစ်တဲ့အထိ ဝိုင်းဝန်းဆောင်ရွက်ခဲ့ကြသူများအားလုံးကိုလည်း ကျေးဇူးတင်အသိအမှတ်ပြုပါတယ်။

- ဒီဆေးရုံကြီးရဲ့ မြေညီထပ်မှာ အစာအိမ်နှင့် အူလမ်းကြောင်းဆေးကုဌာန၊ ပထမထပ်မှာ ကျောက်ကပ်နှင့်ဆီးလမ်းကြောင်းခွဲစိတ်ကုဌာန၊ ဒုတိယထပ်မှာ ဆီးနှင့်ကျောက်ကပ်ဆေးကုဌာန၊ တတိယထပ်နှင့် စတုတ္ထထပ်တို့မှာ ဆေးကုသဆောင်(၁)၊ (၂)တို့ရှိတဲ့အပြင် ဆီးချိုရောဂါစစ်ဆေး ကုသမှုစင်တာ (Diabetes Center)၊ စတုတ္ထထပ်မှာ ဆေးကုသဆောင် (၂)နှင့် ပဉ္စမထပ်မှာ ရင်ခေါင်းဆေးကုဆောင်တို့နဲ့ ပြည်သူများကို ကျန်းမာရေးစောင့်ရှောက်မှုပေးသွားမှာဖြစ်ပါတယ်။ ဆေးကုသဆောင်သစ်ကြီးမှာ ကျန်းမာရေးစောင့်ရှောက်မှုလုပ်ငန်းများ ဘက်စုံပိုမိုကောင်းမွန်စွာဆောင်ရွက်နိုင်ဖို့ စီမံခန့်ခွဲမှုများပြုလုပ်နိုင်ရန် လက်ထောက်ဆေးရုံအုပ်တစ်ဦးကို သီးခြားသတ်မှတ်တာဝန်ပေးပြီး ဆောင်ရွက်စေမှာဖြစ်ပါတယ်။ Diabetic clinic ကိုလည်း စနစ်တကျ ပြုလုပ်စေလိုပါတယ်။ ကျွန်တော်တို့နိုင်ငံမှာ Diabetes နှင့် Hypertension ဟာ အလွန်အဖြစ်များနေပါတယ်။
- တစ်နိုင်ငံလုံးမှာ (၁၆)ခုတင် ဆေးရုံများမှ ခုတင်(၂၀၀၀)ဆုံ ဆေးရုံများအထိ စုစုပေါင်း (၁,၁၄၄)ရုံရှိပြီး ဆေးရုံအသီးသီးအလိုက် ဆေးနှင့်ဆေးပစ္စည်းစီမံခန့်ခွဲပံ့ပိုးမှုစနစ် (hospital internal logistic system)နှင့် လုပ်ငန်းလည်ပတ်ဆောင်ရွက်မှုစနစ် (work flow) များ ကောင်းမွန်စေရေးကိုလည်း စတင်သုံးသပ်ဆောင်ရွက်တော့မှာ ဖြစ်ပါတယ်။
- အဆိုပါစနစ်များ ကောင်းမွန်ခြင်းဖြင့် လုပ်ငန်းဆောင်ရွက်မှု အဆင်ပြေချောမွေ့ခြင်း၊ အချိန်နှင့် ဘဏ္ဍာငွေလေလွင့်ကုန်ကျမှုသက်သာခြင်း၊ လုပ်ငန်းဆောင်ရွက်မှု ပိုမိုအားကောင်းလာခြင်း စသဖြင့် လူနာများနှင့် ကျန်းမာရေးစောင့်ရှောက်မှုပေးသူများအားလုံးအတွက် အကျိုးရှိစေမှာ ဖြစ်ပါတယ်။
- အခုလိုလုပ်ခြင်းအားဖြင့် အချိန်နှင့်ဘဏ္ဍာငွေ လေလွင့်ကုန်ကျမှုများ သက်သာခြင်း၊ အရင်းအမြစ်များ ဆုံးရှုံးခြင်းများ လျော့နည်းသွားမှာဖြစ်တဲ့အပြင် လုပ်ငန်းဆောင်ရွက်မှု ပိုမိုအားကောင်းလာကာ လူနာများနှင့် ကျန်းမာရေးစောင့်ရှောက်မှုပေးသူများအားလုံးအတွက် အကျိုးရှိစေမှာ ဖြစ်ပါတယ်။ ဆရာဝန်၊ ဆရာမ၊ ကျွမ်းကျင်ပညာရှင်များရဲ့ အလုပ်ဝန်ပိုမှုများ ကျသွားနိုင်ပါတယ်။
- ဆေးကုသဆောင်ကြီး ရေရှည်တည့်တုံ့စေရေးလုပ်ငန်းများ၊ မွမ်းမံပြင်ဆင်မှုလုပ်ငန်းများ ဆောင်ရွက်ရာမှာ ဆေးရုံအထောက်အကူပြုအဖွဲ့ရဲ့ အခန်းကဏ္ဍဟာ အထူးအရေးကြီးပါတယ်။

- နိုင်ငံတစ်ဝန်းလုံးရှိ ဆေးရုံများ ပိုမိုကောင်းမွန်ဖွံ့ဖြိုးတိုးတက်စေဖို့အတွက် ဆေးရုံအုပ်ကြီးနဲ့ အုပ်ချုပ်စီမံခန့်ခွဲမှု တာဝန်ရှိသူများပါဝင်တဲ့ ဆွေးနွေးဖလှယ်ပွဲတစ်ခုကျင်းပကာ အတွေ့အကြုံများ ဖလှယ်ခြင်း၊ အကြံပြုချက်များ ပေးအပ်ခြင်းတို့ကို ဆောင်ရွက်သွားရမှာ ဖြစ်ပါတယ်။
- လူနာများကို နေ့စဉ်လှည့်လည်ကြည့်ရှုပြီး စမ်းသပ်ကုသမှုပေး (ward round) ရာမှာ ပြောင်းလဲမှုမှတ်တမ်းများ (changes) ရေးမှတ်ခြင်းကို လက်ရှိမှာ စာရွက်စာတမ်းများကိုသာ အသုံးပြုဆောင်ရွက်နေရာမှ အီလက်ထရောနစ်စနစ်သုံး မှတ်တမ်းစနစ်ဆောင်ရွက်နိုင်ရေး စတင်စမ်းသပ် ဆောင်ရွက်တော့မှာဖြစ်ပါတယ်။
- ဆေးရုံကြီးများမှာ quick review ပြုလုပ်ဖို့လိုအပ်ပါတယ်။ ဝန်ထမ်းများကိုလည်း အလုပ်တာဝန်သတ်သတ်မှတ်မှတ်ပေးဖို့ လိုအပ်ပါတယ်။ ဆေးရုံအထောက်အကူပြုအဖွဲ့အနေနဲ့လည်း ဆေးရုံများမှာ ဆေးဆိုင်၊ convenience store ဆိုင်၊ canteen တို့ကို အခုထက် ပိုမိုကောင်းမွန်စနစ်ကျရန် ဆောင်ရွက်စေလိုပါတယ်။ ဆေးရုံများမှာ ဆေးဆိုင်များဖွင့်လှစ်ထားပါက လူနာများ လိုအပ်တဲ့ဆေးဝါးများကို အလွယ်တကူဝယ်ယူနိုင်ပါတယ်။
- ဒါ့အပြင် လူနာများ ဆေးရုံမှဆင်းတဲ့အခါ ရောဂါများနှင့်ပတ်သက်ပြီး သက်ဆိုင်ရာရောဂါအလိုက် လိုက်နာကျင့်သုံးဆောင်ရွက်ဖို့အတွက် ကျန်းမာရေးအသိပညာပေး လက်ကမ်းစာစောင်များကိုပြုစုပြီး ဖြန့်ဝေပေးရမှာဖြစ်ပါတယ်။ ဒါမှသာ ပြည်သူများရဲ့ကျန်းမာရေးအသိပညာ ပိုမိုတိုးတက်လာမှာဖြစ်ပါတယ်။
- လူနာများရဲ့ ရှုထောင့်မှ ဆေးရုံကြီးပိုမိုကောင်းမွန်စေရေး အကြံပြုချက်များကိုလည်းရယူပြီး လူနာများရဲ့ စိတ်ကျေနပ်နှစ်သက်မှုကို အခုထက်ပိုမိုတိုးတက်ရရှိစေရေးဆောင်ရွက်ရမှာ ဖြစ်ပါတယ်။
- ဆေးရုံများမှာ ဓာတ်ခွဲအဖြေ ချက်ချင်းရရှိဖို့လိုအပ်တဲ့ ဓာတ်ခွဲစမ်းသပ်မှုများမှလွဲပြီး အချိန်ယူဆောင်ရွက်ရမယ့် ဓာတ်ခွဲစမ်းသပ်မှုများကို ဗဟိုဓာတ်ခွဲခန်း (Central Laboratory) တစ်ခုကို တည်ထောင်ပြီး ခေတ်မီသတင်းအချက်အလက်၊ ဆက်သွယ်ရေးနည်းပညာနှင့် တွဲဖက်အသုံးပြုဆောင်ရွက်နိုင်ဖို့ စီစဉ်လျက်ရှိပါတယ်။
- အဲဒီလိုဆောင်ရွက်မှသာ ဓာတ်ခွဲစမ်းသပ်မှုပစ္စည်းများလေလွင့်မှုကို လျော့ချနိုင်ခြင်း၊ နည်းပါးတဲ့ ဓာတ်ခွဲပညာရှင်များရဲ့အင်အားကို အကျိုးရှိထိရောက်စွာ အသုံးပြုနိုင်ခြင်း၊ ခေတ်မီဓာတ်ခွဲ

စမ်းသပ် စက်ကိရိယာများကို တစ်စုတစ်စည်းတည်းနဲ့ အသုံးချဆောင်ရွက်နိုင်ခြင်းစတဲ့ အကျိုးကျေးဇူးများ ရရှိနိုင်မှာဖြစ်ပါတယ်။

- မြန်မာနိုင်ငံမှာ ကျန်းမာရေးအာမခံစနစ် မရှိသေးတဲ့အတွက် ရေရှည်မှာ ကျွန်တော်တို့နိုင်ငံနဲ့ ကိုက်ညီတဲ့ ကျန်းမာရေးစနစ်တစ်ခု စနစ်တကျပေါ်ပေါက်လာစေရေး ဝိုင်းဝန်းကြိုးပမ်းဆောင်ရွက်သွားကြမှာဖြစ်ပါတယ်။
- ဆေးရုံကြီး ဘက်စုံပိုမိုဖွံ့ဖြိုးတိုးတက်ရေးလုပ်ငန်းများကို တာဝန်ရှိသူများအားလုံးမှ ကိုယ့်ရဲ့ ကိုယ်ပိုင်အရေးကိစ္စသဖွယ် သဘောထားပြီး ဝိုင်းဝန်းဆောင်ရွက်ကြဖို့ တိုက်တွန်းလိုပါတယ်။
- Hospital logistic system ကို အသုံးပြုပြီး ကိုယ့် framework နှင့် format ချပြီး ဆောင်ရွက်စေလိုပါတယ်။ ဒါမှသာလျှင် ဆေးရုံအားလုံးရဲ့ စွမ်းဆောင်မှု efficiency တက်လာမှာ ဖြစ်ပါတယ်။
- Hospital logistic system ဟာ အရေးကြီးတဲ့ domain ကြီး တစ်ခုဖြစ်တဲ့အတွက် Master of hospital administration course မှာ ထည့်သွင်းစေလိုပါတယ်။ ဆရာဝန်၊ ဆရာမ၊ ကျွမ်းကျင်ဝန်ထမ်းများကို အရည်အသွေးမြင့်မားအောင် အများကြီးဆောင်ရွက်နေပါတယ်။
- ဒီဆေးရုံကြီးမှာ speciality (၂၁) ခုရှိပြီး ခုတင် (၅၀၀)ဆေးရုံ၌ အထူးပြုဘာသာရပ် (၂၇)ခု ပါရှိမှာဖြစ်ပါတယ်။ ဒီဆေးရုံကြီးဟာ ဆေးတက္ကသိုလ် (၂)ရဲ့ သင်ကြားရေးဆေးရုံကြီးဖြစ်တဲ့အပြင် သူနာပြုဒီပလိုမာ (၃)နှစ် သင်တန်းကျောင်းအတွက်လည်း သင်ကြားရေးဆေးရုံကြီး ဖြစ်တဲ့အတွက် အလွန်အရေးကြီးပါတယ်။
- ဆေးရုံကြီးရဲ့ ဝန်ထမ်းအင်အား (၆၁၂)ဦးရှိပြီး ဆရာဝန် (၁၂၉)ဦး၊ သူနာပြု (၉၆)ဦး၊ ကျွမ်းကျင်ပညာရှင် (၇၁)ဦး၊ အခြားဝန်ထမ်း (၁၁၂) ဦးနှင့် ကျန်းမာရေးစောင့်ရှောက်မှုပေးနေတာကို တွေ့ရှိရပါတယ်။
- နိဂုံးချုပ်အနေနဲ့ ပြည်သူများအား ကျန်းမာရေးဝန်ဆောင်မှုပေးရတဲ့ ကျန်းမာရေးဝန်ထမ်းများကို ကျေးဇူးတင်ရှိပါတယ်။ ဆေးရုံကြီးရဲ့လိုအပ်ချက်တွေကိုလည်း တတ်နိုင်သမျှအဆင်ပြေစေဖို့ ကိုယ်စွမ်းရှိသရွေ့၊ ဉာဏ်စွမ်းရှိသရွေ့ ဆောင်ရွက်နေပါတယ်လို့ပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး
- ပြည်သူ့ကျန်းမာရေး/ကုသရေးဦးစီးဌာန၊ ညွှန်ကြားရေးမှူးချုပ်
- သက်ဆိုင်ရာပြည်သူ့ဆေးရုံ၊ ဆေးရုံအုပ်ကြီး
- ပြည်သူ့လွှတ်တော်ကိုယ်စားလှယ် ဦးရွှေလှဝင်း
- ရန်ကုန်တိုင်းဒေသကြီးလွှတ်တော် လူမှုရေးနှင့်စီမံခန့်ခွဲရေးကော်မတီ ဥက္ကဋ္ဌ
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်း ဥက္ကဋ္ဌ
- အခြားဖိတ်ကြားထားသူများ။

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)